

بحث و نظر

غذا کا استعمال

(اسوۂ حسنہ کی روشنی میں)

سید جلال الدین عمری

جسم کے لیے غذا کی جتنی اہمیت ہے اتنی ہی اہمیت اس بات کی ہے کہ وہ اصول صحت کے مطابق ہو۔ اس کے بغیر ہی نہیں کہ غذا سے کما حقہ فائدہ نہیں اٹھایا جاسکتا بلکہ بسا اوقات وہ صحت کے لیے مضر اور نقصان دہ بھی ہو سکتی ہے۔ غذا سے متعلق اسلام کی تعلیمات میں اصول صحت کی پوری رعایت موجود ہے۔ ان پر عمل سے صحت پر خوش گوار اثرات مرتب ہوتے ہیں اور آدمی امراض سے محفوظ رہ سکتا ہے۔ یہاں پہلے بعض عمومی ہدایات کا ذکر کیا جا رہا ہے۔ اس کے بعد یہ واضح کرنے کی کوشش کی جائے گی کہ شریعت نے کھانے کا کیا طریقہ بتایا ہے اور اس سلسلہ میں کن آداب کو ملحوظ رکھنے کی تعلیم دی ہے۔ اس سے اندازہ ہوگا کہ شریعت نے جن باتوں کی رعایت کی تعلیم دی ہے ان کا ہماری صحت سے کتنا گہرا تعلق ہے؟

میٹھے پانی کا اہتمام

صحت کے لیے صاف اور میٹھے پانی کی بنیادی اہمیت ہے۔ گندے اور ناپاک پانی سے بہت سی بیماریاں پھیلتی ہیں۔ صاف اور شیریں پانی استعمال ہو تو آدمی ان بیماریوں سے محفوظ رہ سکتا ہے اور اس کی صحت برقرار رہ سکتی ہے۔ رسول اللہ صلی اللہ علیہ وسلم اور صحابہ کرام سے اس کا اہتمام ثابت ہے۔

حضرت ابو طلحہؓ کا کھجور کا ایک باغ 'بیر جا' نام کا تھا۔ یہ مسجد نبوی کے سامنے واقع تھا۔ اس کا پانی صاف اور میٹھا تھا۔ روایات میں آتا ہے کہ رسول اللہ صلی اللہ علیہ وسلم اس باغ میں تشریف لے جاتے اور اس کا پانی نوش فرماتے تھے۔

حدیث سے معلوم ہوتا ہے کہ آپ کے لیے میٹھے پانی کا خاص اہتمام بھی ہوتا تھا ہجرت کے بعد مدینہ منورہ پہنچ کر آپ حضرت ابوالیوب انصاریؓ کے مہمان ہوئے۔ وہ آپ کے لیے حضرت انسؓ کے والد مالک بن نضر کے کنوئیں سے میٹھے پانی کا انتظام کرتے تھے۔
حضرت عائشہؓ فرماتی ہیں کہ بیوت سقیاء سے آپ کے لیے پانی لایا جاتا تھا۔ مدینہ سے اس کا کافی فاصلہ تھا۔ امام قتیبہ کا بیان ہے کہ دو دن کا فاصلہ تھا۔

ریاح الاسود جو آپ کے غلام تھے وہ ایک مرتبہ آپ کے لیے بئر عرس سے پانی لاتے تو دوسری بار بیوت سقیاء سے فراہم کرتے۔

حضرات انسؓ، ہندہؓ اور حارثہؓ جو حضرت اسماءؓ کی اولاد ہیں ازواج مطہرات کے گھروں میں بیوت سقیاء سے پانی پہنچاتے تھے۔

ایک مرتبہ رسول اللہ صلی اللہ علیہ وسلم نے اور حضرت ابوبکرؓ اور حضرت عمرؓ نے بھوک محسوس کی۔ آپ ایک انصاری (حضرت ابوالہثیمؓ) کے گھر کی طرف چلے تو دونوں بزرگ بھی ساتھ ہو گئے۔ جب گھر پہنچے تو ان کی اہلیہ نے خوش آمدید کہا اور بتایا ذہب يستعذب الماء کہ وہ میٹھا پانی لینے گئے ہیں۔ اتنے میں ابوالہثیمؓ بھی پہنچ گئے اور آپ حضرات کی ضیافت کی۔

اس سے معلوم ہوتا ہے کہ صحابہ کرام اپنے اور گھروالوں کے لیے میٹھے پانی کا اہتمام فرماتے تھے۔ ابن بطال کہتے ہیں کہ میٹھے پانی کا اہتمام زندہ کے منافی نہیں ہے۔ یہ تخش بھی نہیں ہے جس کی مذمت کی گئی ہے۔ میٹھا پانی پینا اور اسے منگوانا مباح ہے صلحا، کا اس پر عمل رہا ہے۔ کھاری پانی کے استعمال میں کوئی فضیلت نہیں ہے۔

غذا کا اہتمام کیا جاسکتا ہے

جسم کی بہتر نشوونما اور صحت کے لیے اچھی اور مناسب غذا ضروری ہے۔ اس کا

۱۔ فتح الباری : ۴۲/۱۰
۲۔ البدوؤد کتاب الاشریہ : باب فی ایکا، الاثیۃ

۳۔ فتح الباری : ۴۲/۱۰

۴۔ اس واقعہ کی تفصیل کے لیے ملاحظہ ہو مسلم، کتاب الاشریہ : باب جواز استبراء غیرہ الی دار من شتی برضاہ۔

۵۔ فتح الباری : ۴۲/۱۰ - ۴۵

انتہام تقویٰ اور دین داری کے خلاف نہیں ہے حضرت عائشہؓ فرماتی ہیں کہ رسول اللہ صلی اللہ علیہ وسلم سے میرا نکاح ہو چکا تھا۔ میں بہت دلی پتی تھی میری والدہ چاہتی تھیں کہ میں تندرست اور موٹی ہو جاؤں تاکہ رخصتی ہو سکے۔ اس کے لیے وہ بطور علاج بہت سی چیزیں کھلایا کرتی تھیں لیکن ان کی طرف میری بالکل رغبت نہیں ہوتی تھی پھر انھوں نے مجھے کھجور اور کڑھی کا استعمال کرایا تو میں خوب موٹی ہو گئی۔

لہی اور عمدہ غذاؤں کا جواز

رسول اللہ صلی اللہ علیہ وسلم نے اللہ کے دین کی خاطر فقر و فاقہ بھی کیا ہے لیکن جب اللہ تعالیٰ نے اچھا کھلایا تو اچھا کھایا بھی ہے۔ حضرت عائشہؓ فرماتی ہیں۔
كان النبي صلى الله عليه وسلم
يعب الحلوا والعسل شهيداً
رسول اللہ صلی اللہ علیہ وسلم حلوا اور
شہد کو پسند فرماتے تھے۔

امام نووی علماء کی رائے نقل فرماتے ہیں کہ حلوا سے مراد کوئی خاص قسم کا حلوا نہیں ہے بلکہ میٹھی چیز ہے۔ شہد کا الگ سے ذکر اس کی اہمیت کی وجہ سے ہے۔ اس حدیث میں ہر طرح کی لذیذ غذا میں اور پاکیزہ چیزیں کھانے کا جواز موجود ہے۔ یہ چیز زہد و مراقبہ (توجہ الی اللہ) کے منافی نہیں ہے، خاص طور پر اگر وہ اتفاق سے مل جائے۔
رسول اللہ صلی اللہ علیہ وسلم کے خادم خاص حضرت انسؓ ایکس پیارے کی طرف اشارہ کر کے فرماتے ہیں:-

لقد سقیت رسول الله صلى الله عليه وسلم
الله عليه وسلم قدحى هذا
الشراب كله العسل والنبذ والحماء
میں نے رسول اللہ صلی اللہ علیہ وسلم کو اپنے اس پیارے شہد، نبیذ، پانی اور دودھ سب ہی مشروبات پلائے ہیں۔

۱۔ ابو داؤد، کتاب الطب، باب فی المسند ابن ماجہ، کتاب الاطعمہ، باب النقا، والطب بحبان۔

۲۔ بخاری، کتاب الاطعمہ، باب الحلوا والعسل، کتاب الطلاق، باب وجوب النکاح علی من زوج امرأته ولم یؤا طلاق۔
۳۔ نووی: شرح مسلم، ج ۱، ص ۱۷۷۔

۴۔ مسلم، کتاب الاشرار، باب اباحۃ النبیذ۔ نسائی کی روایت میں حضرت انسؓ کا بیان ہے کہ حفصہؓ نام مسلم کے پاس ایک کڑی کا پیار تھا۔ اس کے بارے میں انھوں نے کہا کہ میں نے اس پیارے سے رسول اللہ صلی اللہ علیہ وسلم

رسول اللہ صلی اللہ علیہ وسلم نے یہ اور اس طرح کی بعض دوسری عمدہ غذا میں استعمال فرمائی ہیں۔ ان سے عمدہ غذاؤں کا جواز نکلتا ہے۔ امام نووی فرماتے ہیں۔
 علماء کے درمیان اس میں کوئی اختلاف نہیں ہے کہ کھانے پینے میں تنوع اور صحت اختیار کرنا جائز ہے۔ سلف میں سے بعض نے اس کے خلاف رائے دی ہے لیکن اسے اس بات پر محمول کرنا چاہیے کہ کسی دینی مصلحت کے بغیر خوب کھانے پینے اور عیش و عشرت کی زندگی گزارنے کا عادی ہو جانا مکروہ ہے۔^۱

ابوالحسن علی بن الفضل المقدسی فرماتے ہیں کہ رسول اللہ صلی اللہ علیہ وسلم سے متعلق کہیں میں منقول نہیں ہے کہ آپ نے کسی کھانے سے محض اس لیے اجتناب کیا ہو کہ وہ عمدہ اور نفیس ہے بلکہ آپ جلوه، شہد، لکڑی اور کھجور (جیسی لذیذ چیزیں بھی) کھاتے رہے ہیں۔ البتہ آپ اس میں تکلف کو ناپسند فرماتے تھے کیونکہ اس سے آدمی آخرت کے اعلیٰ مقاصد سے ہٹ کر دنیا کی خواہشات میں لگ جاتا ہے۔ علامہ قرطبی اسے نقل کرنے کے بعد فرماتے ہیں اللہ نے چاہا تو اس مسئلہ میں یہ صحیح نقطہ نظر ہے۔^۲

امام ابن قیمؒ کھانے کے بارے میں رسول اللہ صلی اللہ علیہ وسلم کا اسوہ بیان کرتے ہیں کہ جو موجود ہوتا اسے رو نہیں فرماتے اور جو موجود نہ ہوتا تب تکلف اسے حاصل کرنے کی کوشش نہ کرتے تھے۔ پاک اور حلال چیزوں میں سے جو چیز بھی پیش کی جاتی تناول فرماتے الایہ کہ طبیعت اسے قبول نہ کرے اور کراہت محسوس ہو لیکن اسے حرام اور ممنوع نہیں قرار دیتے۔ کبھی کسی کھانے میں عیب نہ نکالتے۔ جی چاہا کھالیا اور جی نہ چاہا چھوڑ دیا۔

جو غذائیں آپ نے استعمال فرمائیں ان کے متعلق فرماتے ہیں جلوه اور شہد استعمال فرمایا انھیں آپ پسند فرماتے تھے۔ اونٹ، بھیڑ، بکری، مرغی اور جباری (مرغابی جیسا ایک پرندہ) کا گوشت، اسی طرح جنگلی گدھے اور خرگوش کا گوشت تناول فرمایا۔ پھلی کھائی۔ علامہ ابن قیمؒ مزید فرماتے ہیں کہ آپ نے حسب ذیل غذائی اشیاء استعمال فرمائیں۔ کھجور اور چھوہار سے خالص

۱۔ کوپانی، شہد، رودھ اور نمیدہر طرح کا مشروب پلایا ہے۔ کتاب الاشرہ، باب ذکر الاشرہ المباحۃ

۲۔ نووی شرح مسلم ج ۵ جز ۱ ص ۲۲۷

۳۔ قرطبی: الجامع لاحکام القرآن ج ۴ جز ۲ ص ۱۷۷

۱۱۶/۲۔ زادالمعاد: امام ابن قیمؒ نے جو تفصیلات بیان کی ہیں ان پر اضافہ بھی ہو سکتا ہے۔ انھوں نے رسول خدا صلی اللہ علیہ وسلم کے فقر و فاقہ کا جو ذکر کیا ہے اس سلسلہ کی بعض روایات یہاں پیش کی جا رہی ہیں۔ حضرت ابوہریرہؓ کی روایت ہے۔ ما شیع ال محمد من طعام ثلاثۃ ايام حتی قبض۔ بخاری، کتاب الاطعمہ، باب قول اللہ کلوا من طیبات ما رزقناکم، مسلم، کتاب الادب و الفرائض، رقمہ صلی اللہ علیہ وسلم (کے گھروالوں) نے تین دن (مسل) سیر ہو کر نہیں کھایا یہاں تک کہ آپ کی وفات ہو گئی، حضرت عائشہؓ فرماتی ہیں۔ ما شیع ال محمد منذ قدم اندس دینۃ من طعام سب ثلاث لیل تباع حتی قبض۔ بخاری، کتاب الفراق، باب کیف کان عیش الی و اصحابہ ثم مسلم، کتاب الفرائض و الفتن (رسول اللہ صلی اللہ علیہ وسلم نے مدینہ آنے کے بعد سے وفات تک تین دن مسلسل نہیں کھایا) ایک روایت میں ہے۔ فرماتی ہیں: کان یأتی علینا الشہر ما لو قد ضیع نارا انما ہما الشہر۔ المراء الا ان نؤتی ابی اللحیم۔ بخاری، حوالہ سابق (میرا ایک ایک شہر گزرتا کہ ہم چھ چار ہفتے گزارتے تھے۔ بس کھورا دیا پانی پر سر ہوئی تھی۔) الآیہ کہ کہیں سے کچھ گوشت آجاتا۔

حضرت عروہ بن زبیر بیان کرتے ہیں کہ حضرت عائشہؓ نے فرمایا: ہم لوگ (کبھی) ایک ہال کے بعد دوسرا اور تیسرا ہال دیکھتے (مستل دو ماہ گزار جاتے) اور رسول اللہ صلی اللہ علیہ وسلم کے گھر میں آگ نہیں جلتی تھی میں نے کہا: اے حالہ جان! آپ بزرگوار کی غذا کیا ہوتی تھی؟ فرمایا: کھجور اور پانی۔ البتہ بعض اوقات رسول اللہ صلی اللہ علیہ وسلم کے پر دوسے تھے ان کو دودھ والے جانور سے ہونے لگے وہ دودھ بھیج دیا کرتے تھے۔ یہ آپؐ ہیں پلٹتے۔ (بخاری ومسلم، حوالہ سابق) آپؐ نے جو چیزیں برداشت کیں ان کی وجہ ابتدائی دور میں عسرت و تنگی اور غذائی قلت بھی ہو سکتی ہے اور فتوحات کے بعد اختیار و ترجیح =

اسلام جسم کے تقاضوں کو نظر انداز نہیں کرتا کہ اس سے رہبانیت اور دنیا سے تعلق کا رجحان پیدا ہوتا ہے۔ وہ تعیش اور تنعم کا بھی مخالف ہے۔ اس لیے کہ تعیش پسند آدمی کسی مقصد کے لیے معمولی سی تکلیف برداشت کرنے کا بھی حوصلہ کھو بیٹھتا ہے۔ اسلام حلالی مقاصد سامنے رکھتا ہے اس کے ساتھ تعیش کی زندگی میل نہیں کھاتی۔ وہ اس بات کو صحیح نہیں سمجھتا کہ آدمی تکلیفات کا اس قدر عادی ہو جائے کہ مشکلات حیات کو برداشت نہ کر سکے اور دشواریوں میں اس کے قدم لٹکھڑانے لگیں۔ رسول اللہ صلی اللہ علیہ وسلم کی حیات مبارکہ اسی حقیقت کی شہادت دیتی ہے۔ آپ کو حلوہ اور شہد مرغوب تھا۔ یہ اس بات کی دلیل ہے کہ عمدہ غذا اہل اللہ کی نعمت میں ان کا استعمال نہ تو تقویٰ کے منافی ہے اور نہ ادمیت پرستی ہے لیکن اس کے ساتھ جیسا کہ علامہ خطابی اور ابن تین نے کہا ہے اس کا مطلب یہ نہیں ہے کہ آپ کے اندر اس کی غیر معمولی خواہش اور طلب یا بی جاتی تھی یا اس کی تیاری میں اہل تعیش و تنعم کی طرح اتہام ہوتا تھا بلکہ جب آپ کے سامنے میٹھی چیز پیش کی جاتی تو آپ اسے رغبت کے ساتھ مناسب مقدار میں تناول فرماتے جس سے معلوم ہوتا کہ آپ اسے پسند فرما رہے ہیں۔

سادگی پسندیدہ ہے

اسلام ہر معاملہ میں سادگی چاہتا ہے۔ غذا کے بارے میں بھی اس کی یہی تعلیم ہے پر تکلف اور مرغی غذاؤں کا استعمال نہ صرف یہ کہ مفید نہیں بلکہ سخت مضر اور نقصان دہ ہے۔ رسول اکرم صلی اللہ علیہ وسلم کی سیرت کا مطالعہ بتاتا ہے کہ آپ کی غذا بہت سادہ تھی۔ حضرت سہیل بن سعد فرماتے ہیں کہ رسول اللہ صلی اللہ علیہ وسلم نے بشت سے

تہ اور غریبوں اور ناداروں کے ساتھ چہر دی بھی یہ ساری تفصیلات بتاتی ہیں کہ آپ نے مختلف اوقات میں اچھی غذائیں استعمال فرمائیں کسی عید و غذا سے احتراز نہیں فرمایا لیکن ساتھ ہی دین کی خاطر آخر وقت تک سخت سے سخت تکلیفیں بھی برداشت کیں۔ دنیا کی لذتیں اور راحتوں کو اس میں راضی حال نہ ہو سکتا۔

سلسلہ ابن حجر فتح الباری : ۵/ ۵۵۵ یہی بات حافظ ابن حجر نے دوسری جگہ ابویہان داری کے حوالہ سے بھی کہی ہے۔ ۱۰/ ۵۱۰

لے کر وفات تک چھپے ہوئے آٹے کی سفید روٹی نہیں دیکھی۔ آپ نے چھپائی بھی نہیں دیکھی۔
حضرت سلمہ نے دریافت کیا کہ کیا آپ لوگ آٹا چھانے بغیر استعمال کرتے تھے؟ حضرت سہلؓ
نے فرمایا کہ گہیوں پینے کے بعد اس میں بھونک مار کر بھوسی اڑا دیتے۔ اس سے جتنی بھوسی نکلتی
ہوتی نکل جاتی جو بیچ جاتا اسے پانی میں بھگو دیتے (اسی کی روٹی ٹپک جاتی)۔

عرب میں چھپائی کا رواج نہیں تھا لیکن قریب کے علاقوں شام وغیرہ میں رواج تھا۔
آپ جانتے تو اس کا استعمال ہوسکتا تھا لیکن آپ نے استعمال نہیں فرمایا۔ اس سے آپ
کی سادگی کا اندازہ ہوتا ہے۔ اس کے ساتھ یہ طبی نقطہ نظر سے بھی مفید ہے۔ چھپائی کے ذریعہ
بھوسی الگ ہو جاتی ہے اور نرم و ملائم آٹا باقی رہ جاتا ہے۔ اس کی روٹی کھانے میں لذیذ
تو ہوتی ہے لیکن معدہ کے لیے نقصان دہ ہے۔ بھوسی کے شامل ہونے کے بعد تجربہ بتاتا
ہے اور طب اس کی تائید کرتی ہے کہ روٹی معدہ پر گراں نہیں ہوتی۔ اس سے ہضم میں مدد
ملتی ہے اور قبض رفع ہوتا ہے۔ بھوسی کا استعمال بعض جنسی امراض میں بھی مفید ہے۔ اس
میں بعض ایسے قیمتی وٹامن پائے جاتے ہیں جو صحت کے لیے بہت ضروری ہیں۔ آج کے
ترقی یافتہ ممالک میں بھوسی کی اہمیت اور افادیت کے پیش نظر آٹے میں متعین مقدار میں اسے
ملائے کا مشورہ دیا جاتا ہے۔

حضرت قتادہؓ فرماتے ہیں کہ ہم حضرت انسؓ کی خدمت میں موجود تھے ان کا نان بانی
ان کے پاس تھا، انھوں نے ہم سے فرمایا۔

ما اكل النبي صلى الله عليه وسلم خبزاً موقفاً ولا شاة مسمومة حتى اتى الله^ت
نبی صلی اللہ علیہ وسلم نے بڑی بڑی
بتلی روٹی کھائی اور نہ بھی ہوئی بکری۔
یہاں تک کہ اللہ تعالیٰ کے پاس پہنچ گئے۔

سہ بخاری، کتاب الاطعمہ، باب النفخ فی الشیخ زبیر باب ما کان النبیؐ و اصحابہ یا کون۔

سہ بے چھنے آٹے یا بھوسی کی افادیت اپنی جگہ مسلم لیکن یہ بات ذہن میں رہنی چاہئے کہ چھپائی کا استعمال ناجائز
نہیں ہے۔ امام غزالیؒ فرماتے ہیں چھپائی کا مقصد غذا کو صاف کرنا ہے۔ یہ چیز جب تک عیش اور نعم کی حد کو نہ
پہنچ جائے حلال ہے۔ احیاء العلوم: ۳/۲

سہ بخاری، کتاب الاطعمہ، باب الخبز المرقق، بعض اور روایات میں اس کا پس منظر بیان ہوا ہے۔ اس =

اور یہی حدیث میں کہا گیا ہے کہ رسول اللہ صلی اللہ علیہ وسلم بے چھٹا آنا استعمال فرماتے تھے چھٹے ہوئے آٹے کی سفید روٹی آپ نے دیکھی تک نہیں یہی بات اس حدیث میں اس طرح کہی گئی ہے کہ آپ نے 'خنزرق' یعنی تلی روٹی جو بڑی بڑی پکائی جاتی تھی کبھی نہیں کھائی۔ حدیث سے یہ بھی معلوم ہوتا ہے کہ آپ نے جہنی ہوئی بکری کبھی استعمال نہیں کی۔

اس کے لیے 'شاہِ موطا' کا لفظ آیا ہے۔ اس کا طریقہ یہ تھا کہ بکری کا چھوٹا سا بچہ ذبح کر کے کھولتے ہوئے پانی سے اس کے بال اور رواں نکال دئے جاتے او کھال کے ساتھ اسے بھون دیا جاتا کبھی براہِ راست آگ پر اور کبھی پتھر گرم کر کے اس پر بھونا جاتا یہ خوش حال لوگوں کا طریقہ تھا۔ وہ آسانی سے پھوٹے جانور ذبح کر سکتے تھے لیکن کسی غریب اور نادار شخص کے لیے یہ تکلف مشکل تھا۔ وہ یہ سوچتا کہ بکری بڑی ہوگی تو کام آئے گی، بچے دے گی، اس کا دودھ استعمال کرے گا۔ بعد میں ذبح بھی کرے گا تو اس کا گوشت کھائے گا اور کھال استعمال کرے گا۔

رسول اللہ صلی اللہ علیہ وسلم کا معیار زندگی غریبوں سے قریب تر تھا۔ آپ نے اس طرح بھنا ہوا بکری کا بچہ استعمال نہیں فرمایا۔ اس سے ہٹ کر گوشت اہل عرب کی غذا کا ضروری جزو تھا۔ آپ کی غذا میں بھی شامل تھا۔ آپ نے گوشت کے مختلف اجزاء کھائے ہیں اچھا اور ملائم گوشت پسند فرمایا ہے اور بھنا ہوا گوشت بھی کھایا ہے۔ شانہ اور دست کا گوشت عیہ اور نفیس ہوتا ہے، جلد تیار ہوتا اور جلد ہضم ہوتا ہے۔ حضرت ام سلمہؓ فرماتی ہیں کہ انھوں نے رسول اللہ صلی اللہ علیہ وسلم کے سامنے بھنا ہوا بازو پیش کیا۔ آپ نے تناول فرمایا۔ اس کے بعد پیٹے سے ہوا وضو تھا اس سے (نماز پڑھی) (آگ سے) وضو نہیں فرمایا۔

حضرت ابوہریرہؓ بیان کرتے ہیں کہ نبی صلی اللہ علیہ وسلم کے پاس گوشت لایا گیا اور دست پیش کیا گیا۔ آپ کو دست پسند تھا۔ دندان مبارک سے نون کر اسے کھایا۔

یہ سب معلوم ہوتا ہے کہ حضرت انسؓ کے لیے دسترخوان بچھا، دو طرح کے کھانے چنے جاتے نان، بانیِ مدہ قسم کا سفید اور طام آٹا لکھی میں گوندہ کر روٹی لکھتا، وہ احباب کو کھاتے اور بتاتے کہ آج یہ خوش حالی میسر ہے لیکن رسول اکرم صلی اللہ علیہ وسلم نے انتہائی سخت اور عسرت کی زندگی گزاری اور ای حال میں اس دنیا سے تشریف لے گئے۔ فتح الباری: ۵۳۱/۲۔ سلمہ ترمذی، کتاب الاطعمہ، باب ما جانی الکامل اشوار، نسائی، کتاب البھارہ، باب ترک البھارہ، ما قرئت النذر۔ کھانے کے بعد وضو ضروری ہے یا نہیں اس سے متعلق مزید روایات آگے آ رہی ہیں، وہیں اس پر بحث بھی ہوگی۔ سلمہ ترمذی، کتاب الاطعمہ، باب ما جانی، ای اللحم کان احب الی رسول اللہ صلی اللہ علیہ وسلم

بڑی کا گوشت بہت عمدہ ہوتا ہے۔ حضرت عبداللہ بن مسعود فرماتے ہیں۔ گوشت لگی ہوئی ہڈیوں میں بکری کی بڑی جس پر گوشت ہو آپ کو زیادہ پسند تھی۔
عبداللہ بن حارث بن جزاء الزبیدی کہتے ہیں کہ ہم نے مسجد میں رسول اللہ صلی اللہ علیہ وسلم کے ساتھ بھنا ہوا گوشت کھایا۔ اتنے میں اقامت کہی گئی ہم نے ہاتھ کنکریوں (ریت) پر رگڑ کر صاف کیے اور نماز پڑھی۔ وضو نہیں کیا۔

ان واقعات سے جو مختلف سیاق و سباق میں ظاہر ہوتا ہے کہ رسول اللہ صلی اللہ علیہ وسلم کو گوشت مرغوب تھا۔ آپ نے گوشت روٹی کے ساتھ بھی کھایا اور کبھی کسی چیز کے بغیر صرف گوشت بھی تناول فرمایا ہے۔

غذا ذوق اور مزاج کے مطابق ہو۔

غذا ایسی ہونی چاہیے، جو صحت کے لیے مفید ہو۔ ایسی چیزوں کے استعمال سے احتراز کرنا چاہیے جو صحت اور تندرستی کے لیے نقصان دہ ہوں۔ اسی طرح جو چیزیں اچھی لگیں اور جن کی خواہش اور طلب طبیعت میں پائی جائے وہی غذا میں شامل ہونی چاہیں بغیر مرغوب اور ناپسندیدہ غذا کو طبیعت قبول نہیں کرتی، اور اس سے پورا فائدہ نہیں ہوتا۔ رسول اللہ صلی اللہ علیہ وسلم کے سامنے جب کھانا آتا تو اس کے بارے میں دریافت کرتے۔ اگر مزاج کے مناسب ہوتا تو استعمال کرتے ورنہ استعمال نہیں فرماتے تھے۔ حضرت خالد بن ولید فرماتے ہیں:

وكان قل ما يقدم يده

آپ اپنا ہاتھ کسی کھانے کی طرف

کم ہی بڑھاتے تھے جب تک کہ اس کے

بارے میں گفتگو نہ کی جائے اور تباہ نہ کیا جائے۔

لطعام حتى يجد مثله

و یسئلی له

چنانچہ ایک مرتبہ آپ کے سامنے بھنا ہوا گوشت آیا۔ جب بتایا گیا کہ یہ گوہ کا گوشت ہے تو آپ نے نہیں کھایا، حضرت خالد بن ولید نے پوچھا کہ کیا یہ حرام ہے؟ آپ نے فرمایا حرام نہیں ہے۔ ہمارے علاقہ میں نہیں ہوتا اس لیے کہ بہت ہو رہی ہے۔

۱۔ ابوداؤد، کتاب الاطعمہ، باب فی اکل اللحم

۲۔ مسند احمد: ۱۹۰/۱۹۱

۳۔ بخاری، کتاب الاطعمہ، باب ما کان النبی لایاکل حتی یسئلی له فیعلم ما ہو۔

حلال کو حرام نہ کر لیا جائے

ذوق اور مزاج کی اہمیت ہے۔ اس پر پابندی نہیں لگائی جاسکتی، لیکن جو چیزیں حلال اور طیب ہیں ان سے خود بخود اجتناب صحیح نہیں ہے، علماً حلال کو حرام اور مباح کو ممنوع قرار دینے لینا مزاج شریعت کے خلاف ہے۔ ایک شخص نے رسول اللہ صلی اللہ علیہ وسلم سے عرض کیا:

ان من الطعام طعاما
التحريم منه
آپ نے فرمایا:-

لا يتخلصن في نفسك
شيء من ضرارعت منه
التصريف له
تمہارے دل میں ایسی کوئی چیز لٹک
اور تردد نہ پیدا کرے کہ اس کی وجہ
سے تم نہرانیّت سے مشابہت اختیار کر لو۔

جن غذاؤں کو اللہ تعالیٰ نے حرام ٹھہرا دیا ہے ان کے علاوہ سب ہی غذائیں حلال ہیں۔ ان کے جواز میں شک و تردد اور ان کے استعمال میں بلاوجہ تکلف اور تاثر رہبانیت کی طرف لے جاتا ہے۔ اس معاملہ میں شریعت کا اصول حضرت عبد اللہ بن عباس اس طرح بیان فرماتے ہیں:-

اہل جاہلیت بعض چیزیں (بغیر کسی کراہت کے) کھاتے اور بعض چیزوں کا کھانا ان کو ناپسند تھا۔ اس حال میں اللہ تعالیٰ نے نبی صلی اللہ علیہ وسلم کو بعثت سے نوازا اپنی کتاب نازل کی، حلال کو حلال کیا اور حرام کو حرام ٹھہرایا۔ اس نے جس چیز کو حلال قرار دیا وہ حلال ہے اور جسے حرام کہا وہ حرام ہے اور جس چیز کا ذکر نہیں کیا اس نے اس سے درگزر کیا۔ اس کے کھانے پر مواخذہ نہ ہوگا۔

سے البوداؤد، کتاب الاطعمہ، باب کراہیۃ التقذر للطعام۔ مسند احمد: ۵/۲۲۶

سے البوداؤد، کتاب الاطعمہ، باب مالایذکر تحریم

غذائیں ایک دوسرے کی معاون ہوں

کھانے میں ایک سے زیادہ چیزیں ہوں تو رسول اللہ صلی اللہ علیہ وسلم اس بات کا خیال فرماتے تھے کہ وہ اپنی خصوصیات کے لحاظ سے ایک دوسرے کی معاون ہوں اور ان کا ایک ساتھ استعمال نقصان دہ نہ ہو۔ حضرت عائشہؓ فرماتی ہیں کہ رسول اللہ صلی اللہ علیہ وسلم کھجور کے ساتھ کھڑی کھاتے اور فرماتے کہ کھجور کی حدت کو ہم کھڑی کی ٹھنڈک سے توڑتے ہیں۔

اسی طرح روایت میں آتا ہے کہ آپ کھجور کے ساتھ مکھن استعمال فرماتے تھے۔ یہ دونوں چیزیں بھی اپنی خصوصیات کے لحاظ سے ایک دوسرے کی معاون ہیں۔ کھجور کی خشکی مکھن سے دور ہوتی ہے۔

گندگی کھانے والے جانور نہ کھائے جائیں

اسلام کی تعلیم یہ ہے کہ غذا صاف ستھری اور گندگی اور آلائش کے اثرات سے بالکل پاک ہو۔ اس مقصد سے اس نے ان حلال جانوروں کا بھی گوشت کھانے اور دودھ پینے سے منع فرمایا ہے جو گندگی کھانے کے عادی ہیں۔ اس لیے کہ اس کے اثرات دودھ اور گوشت میں بھی منتقل ہوتے ہیں۔ حضرت عبداللہ بن عمرؓ کی روایت ہے:

نہی رسول اللہ
صلی اللہ علیہ وسلم
عن اکل جبالۃ
والبائناۃ
رسول اللہ صلی اللہ علیہ وسلم نے
گندگی کھانے والے جانور کے کھانے
اور اس کا دودھ استعمال کرنے سے
منع فرمایا ہے۔

اس سلسلہ کی بعض اور روایات بھی موجود ہیں۔ علامہ خطابی کہتے ہیں کہ گندگی

۱۔ ابوداؤد، کتاب الاطعمہ، باب الاقران فی التمر عند الاکل ۲۔ حوالہ سابق

۳۔ ابوداؤد، کتاب الاطعمہ، باب النہی عن اکل الجبالۃ والباہنا۔

ترغی، ابواب الاطعمہ۔

کھانے والے جانوروں کا گوشت کھانے سے ممانعت کے لیے پکی صفائی اور نفاخت کا تصور ہے۔ اس لیے کہ گندگی جس جانور کی غذا ہوگی اس کے گوشت میں بھی بدبو پانی جالگی۔ یہ اس صورت میں ہے جب کہ گندگی اس کی زیادہ تر غذا ہو۔ لیکن اگر گھاس اور دانہ کے ساتھ گندگی بھی کھائے تو اسے جلالہ گندگی کھانے والا جانور نہیں کہا جائے گا۔ اس کی مثال مرغی جیسے حیوان کی ہے کہ بے اوقات وہ گندگی کھا لیتی ہے لیکن یہ اس کی عام غذا نہیں ہے۔ اس لیے اس کا کھانا مکروہ نہیں ہے۔

فقہاء کے درمیان گندگی کھانے والے جانور کے گوشت اور دودھ کے بارے میں اختلاف ہے۔ امام ابو حنیفہ، ان کے اصحاب، امام شافعی، اور امام احمد بن حنبلؒ فرماتے ہیں کہ ایسے جانور کا گوشت کھانا مکروہ ہے۔ ان حضرات کے نزدیک اگر اسے کچھ دن گندگی کھانے نہ دیا جائے اور دوسرا چارہ دیا جاتا رہے اور اس کا گوشت خوش گوار ہو جائے تو اس کے کھانے میں کوئی حرج نہیں ہے۔ ایک حدیث میں آتا ہے کہ اس طرح کی گلے کو چالیس دن تک الگ سے چارہ کھایا جائے پھر اس کا گوشت کھایا جائے۔ حضرت عبداللہ بن عمرؓ (اس طرح کی) مرغی کو تین دن تک گندگی کھانے سے بچائے رکھتے اس کے بعد ذبح کرتے۔

(بعض فقہاء کے ہاں اتنی شدت نہیں ہے) اخلاق بن راہویہ کہتے ہیں کہ ایسے جانور کا گوشت کھایا تو جاسکتا ہے البتہ اسے اچھی طرح دھولینا چاہیے۔ حضرت حسن بصریؒ اس گوشت کے کھانے میں کوئی حرج نہیں محسوس کرتے۔ امام مالک کی بھی یہی رائے ہے بلکہ اس مسئلہ میں پہلی رائے جمہور کی رائے ہے اور یہ اسلام کے مزاج سے قریب تر ہے۔

کھانے میں صفائی کا خیال رکھا جائے

کھانے میں صاف ستھری چیزیں استعمال کرنی چاہیں۔ گندی غذا یا یوں کو حتمی دیتی ہے۔ حضرت انسؓ فرماتے ہیں کہ رسول اللہ صلی اللہ علیہ وسلم کی خدمت میں ایک مرتبہ پرانی

کھجوریں پیش کی گئیں، آپ نے (انھیں کھانے سے پہلے) باریک کپڑے ان میں سے ڈھونڈ کر نکالے۔ (اور صاف کیا) ^{۱۱}

عبداللہ بن ابی طلحہ بیان کرتے ہیں کہ آپ کے سامنے پرانی کھجوریں لائی جاتیں، تو آپ ان میں جو کپڑے ہوتے تھے، انھیں خوب اچھی طرح نکال دیتے تھے ^{۱۲}

کھانے کے برتن کھلے نہ رکھے جائیں

غذا میں پاکی صفائی کا جو اہتمام مطلوب ہے اس کا ایک پہلو یہ بھی ہے کھانے پینے کی چیزیں ڈھک کر رکھی جائیں۔ رسول اللہ صلی اللہ علیہ وسلم نے تاکید فرمائی ہے کہ کھانے پینے کے برتن کھلے نہ رکھے جائیں۔ اس لیے کہ کھلے برتنوں میں ایک تو کھانا گرد و غبار سے محفوظ نہیں رہ سکتا دوسرے یہ کہ ان پر مکھیاں اور مچھر وغیرہ آسانی سے گندگی پھیلا سکتی ہیں۔ حضرت ابو حذیفہ ساعدیؓ کہتے ہیں کہ میں رسول اللہ صلی اللہ علیہ وسلم کی خدمت میں دودھ کا پیالہ لے گیا۔ پیالہ ڈھکا ہوا نہیں تھا۔ آپ نے فرمایا: تم نے اسے ڈھکا نہیں۔ کچھ نہیں تو لکڑی کا ایک ٹکڑا ہی اس پر رکھ دیتے تھے (تاکہ ڈھکنے کی عادت باقی رہے) حضرت جابرؓ بیان کرتے ہیں کہ رسول اللہ صلی اللہ علیہ وسلم نے ایک مرتبہ پانی طلب فرمایا، تو ایک شخص نے عرض کیا کہ آپ پسند فرمائیں تو نمید پیش کی جائے۔ آپ نے فرمایا بہت اچھا۔ وہ دوڑا ہوا گیا اور ایک پیالہ میں نمید لایا۔ آپ نے فرمایا اسے تم نے ڈھکا نہیں، ایک لکڑی کے ٹکڑے ہی سے اسے ڈھک دیتے تھے۔

حضرت جابرؓ کی روایت ہے کہ رسول اللہ صلی اللہ علیہ وسلم نے فرمایا:۔

اذا كان جنم الليل.....	جب رات ہو تو..... اپنے
ادكوا اقر بكم واذكروا	مشکیزوں کے منہ نہ کرو اور اللہ
اسم الله وهمروا انيتكم	کا نام لو، اپنے برتنوں کو ڈھک دو،

۱۔ ابوداؤد، کتاب الاطعمہ، باب تقشیر التمر عند الاکل

۲۔ مسلم، کتاب الاشربة، باب استحباب تخمیر الاناء،

۳۔ حوالہ سابق۔

وَاذْكُرُوا اسْمَ اللَّهِ وَلَدَانِ تَعْرِضُوا
اور اللہ کا نام پو، ڈھکنے کے لیے کوئی
برتن نہ ملے تو ان کے اوپر کوئی بھی چیز
رکھ دو اور اپنے چراغ بجھا دو۔
مصائبِ حکم الہ

اسی روایت میں یہ الفاظ بھی ہیں: خمر و الطعام و الشراب کھانے
اور پینے کی چیزوں کو ڈھک دو۔
بعض حدیثوں میں کھانے کے برتنوں کو ڈھکنے کا حکم مطلق آیا ہے۔ ان میں
رات یا دن کی کوئی قید نہیں ہے۔

اسی وجہ سے علماء نے نکھا ہے۔ اس پر جس طرح رات میں عمل ہوگا اسی طرح
دن میں بھی ہوگا۔ سچا ہاں رات کا ذکر خاص طور پر اس لیے ہے کہ رات میں زیادہ احتیاط کی
ضرورت ہوتی ہے۔ ذرا سی بے احتیاطی سے کوئی بھی چیز کھانے کو نہ صرف ناپاک بلکہ زہر آلود کر سکتی ہے۔

۱۔ حوالہ سابق، ۲۔ بخاری، کتاب الاشربة، باب تعطیہ الاذان ۳۔ شرح مسلم ج ۵ جز ۱۳ ص ۱۸

اعلان ملکیت مسہ ماہی تحقیقات اسلامی فارم میں رول

- ۱۔ مقام اشاعت: پان والی کوٹھی۔ دودھ پور، علی گڑھ یوپی۔ (م) جناب امین احسن رضوی (رکن) دانش گاہ ڈن نئی دہلی۔
- ۲۔ نوعیت اشاعت: سہ ماہی
- ۳۔ پرنٹر پبلشر: سید جلال الدین عمری
- ۴۔ قومیت: ہندوستانی
- ۵۔ ایڈیٹر: سید جلال الدین عمری
- ۶۔ ملکیت: ادارہ تحقیق و تحقیقات اسلامی
- ۷۔ پان والی کوٹھی، دودھ پور، علی گڑھ، یوپی
- ۸۔ ڈاکٹر حمید اللہ، منزل منزل کمپیٹکس۔ علی گڑھ
- ۹۔ ڈاکٹر احمد سجاد، بریالہ ہاؤسنگ سوسائٹی، کالونی طارق، نئی دہلی
- ۱۰۔ مولانا سید حامد علی، جامعہ ملیہ مدرسہ کواڑس۔ دہلی
- ۱۱۔ سید جلال الدین عمری (سکرٹری)
- ۱۲۔ پان والی کوٹھی، دودھ پور، علی گڑھ
- ۱۳۔ مندرجہ معلومات میر سے علم و یقین کی حد تک بالکل درست
- ۱۴۔ بنیادی ارکان کے احملے گرامی

(۱) مولانا میا فاروق خاں (صدر) ۱۳۵۳ء بازار جتلی قبر، دہلی

(۲) جناب سید یوسف، (رکن) ابوالفضل انکلیو، نئی دہلی

(۳) ڈاکٹر فضل الرحمن فریدی۔ فریدی ہاؤس سرسید گڑھی گڑھ